

ஏப்ரல் - 15

## TNPSC துளிகள்


- ❖ அமெரிக்காவின் சியாட்டிலில் சுவாமி விவேகானந்தரின் முழு உருவ வெண்கலச் சிலை திறக்கப்பட்டது, இந்த சிலையானது அமெரிக்காவில் அவருக்கு வைக்கப்பட்ட முதல் சிலையாகும்.
- ❖ ராஞ்சியில் நடைபெற்ற இந்திய தடகளத் தொடரில் ஆடவருக்கான நீளம் தாண்டுதலில் தருண் பாயாசிங் 7.46 மீட்டர் தாண்டி வெற்றி பெற்றார்.
- ❖ ராட்டர்டாம் மாரத்தானில் சுவான் பர்வால் 2:11:58 என்ற நேரத்தில் பந்தயத்தை முடித்து, 1978 ஆம் ஆண்டில் ஷிவ்நாத் சிங் படைத்த 2:12:00 என்ற இந்தியாவின் பழமையான மாரத்தான் சாதனையை முறியடித்தார்.
- ❖ லக்னோவில் உள்ள இன்டெக்ரல் பல்கலைக்கழகத்தில் நடைபெற்ற 2026 ஆம் ஆண்டிற்கான AIU தேசிய மாதிரி நீதிமன்றப் போட்டியில் பனாரஸ் இந்து பல்கலைக் கழகம் வெற்றி பெற்றது.
- ❖ கடற்படை செயல்பாடுகள் மற்றும் கடல்சார் பாதுகாப்பை மறு ஆய்வு செய்வதற்காக, பாதுகாப்பு அமைச்சகத்தால் ஏற்பாடு செய்யப்பட்ட தளபதிகள் மாநாட்டின் 2026 ஆம் ஆண்டின் முதல் பதிப்பை இந்திய கடற்படை புதுடெல்லியில் நடத்த உள்ளது.
- ❖ உலகெங்கிலும் கலையின் வளர்ச்சி, பரவல் மற்றும் ரசனையை ஊக்குவிப்பதற்காக ஒவ்வொரு ஆண்டும் ஏப்ரல் 15 அன்று உலக கலை தினம் கொண்டாடப்படுகிறது.

## தமிழ்நாட்டுச் செய்திகள்

### சாத்தான்குளம் வழக்கில் ஸ்ரீஹரன் வெற்றிடம்

- ❖ சாத்தான்குளம் காவல் நிலைய மரண வழக்கில் மதுரை நீதிமன்றம் மரண தண்டனை விதித்துள்ள நிலையில் இது "ஸ்ரீஹரன் வெற்றிடத்தை" முன்னிலைப்படுத்துகிறது.
- ❖ 2020 ஆம் ஆண்டில் கடுமையான காவல்துறை சித்திரவதை காரணமாக தந்தையும் மகனும் காவலில் கொல்லப்பட்டதை இந்த வழக்கு உள்ளடக்கியது.
- ❖ மரண தண்டனை வழங்குவதற்காக பச்சன் சிங் எதிர் பஞ்சாப் மாநில வழக்கில் கூறப்பட்ட "அரிதினும் அரிதான" விதியை விசாரணை நீதிமன்றம் பயன்படுத்தியது.
- ❖ இந்திய ஒன்றியம் Vs வி. ஸ்ரீஹரன் வழக்கின்படி, விசாரணை நீதிமன்றங்கள் தண்டனை குறைப்பு (முன்கூட்டியே விடுதலை) இல்லாமல் குறிப்பிட்ட காலத்திற்கான ஆயுள் தண்டனையை வழங்க முடியாது.
- ❖ குற்றவியல் நடைமுறைச் சட்டத்தின் (CrPC) பிரிவு 433A-இன் கீழ், தண்டனை குறைப்புக்கு முன்பு ஆயுள் தண்டனைக்கு குறைந்தபட்சம் 14 ஆண்டுகள் சிறை வாசத்தை நிர்ணயிக்கிறது.
- ❖ இந்த விதியின் காரணமாக நீதிபதிக்கு, ஆயுள் தண்டனை (குறைந்தபட்சம் 14 ஆண்டுகள்) அல்லது மரண தண்டனை ஆகிய இரண்டு தெரிவுகள் மட்டுமே இருந்தன.
- ❖ 14 ஆண்டுகளுக்கும் மரண தண்டனைக்கும் இடையிலான இந்த இடைவெளி "ஸ்ரீஹரன் வெற்றிடம்" என்று அழைக்கப்படுகிறது, இதில் விசாரணை நீதிமன்றங்களுக்கு நடுத்தர அளவிலான தண்டனை வழங்க எந்த வாய்ப்பும் இல்லை.
- ❖ கடுமையான குற்றங்களுக்காக இந்திய உச்ச நீதிமன்றமானது "சிறப்பு வகை தண்டனைகளை" (தண்டனை குறைப்பு இல்லாமல் 20-30 ஆண்டுகள் சிறை போன்றவை) உருவாக்கியது.

- ❖ ஆனால் இந்திய உச்ச நீதிமன்றம் மற்றும் சென்னை உயர் நீதிமன்றம் போன்ற உயர் நீதிமன்றங்கள் மட்டுமே இந்த விருப்பத்தைப் பயன்படுத்த முடியும், விசாரணை நீதிமன்றங்களால் பயன்படுத்த முடியாது.



## தேசியச் செய்திகள்

வாக்குரிமை குறித்து உச்ச நீதிமன்றம் 2026




- ❖ வாக்களிக்கும் உரிமையும், தேர்தலில் போட்டியிடும் உரிமையும் ஒரு சட்ட ரீதியான உரிமையே தவிர, அடிப்படை உரிமை அல்ல என இந்திய உச்ச நீதிமன்றம் தீர்ப்பளித்துள்ளது.
- ❖ ராஜஸ்தானில் கூட்டுறவு சங்கத் தேர்தல் தொடர்பான வழக்கில் 2026 ஆம் ஆண்டு ஏப்ரல் 11 அன்று இந்தத் தீர்ப்பு வழங்கப்பட்டது.
- ❖ மக்கள் பிரதிநிதித்துவச் சட்டம், 1950 மற்றும் மக்கள் பிரதிநிதித்துவச் சட்டம், 1951 போன்ற சட்டங்களால் இந்த உரிமைகள் நிர்வகிக்கப்படுகின்றன என்று நீதிமன்றம் கூறியது.
- ❖ அரசியலமைப்பின் பகுதி III இன் கீழ் உள்ள அடிப்படை உரிமைகளைப் போலன்றி,

சட்ட ரீதியான உரிமைகள் சட்டங்களால் உருவாக்கப்படுகின்றன மற்றும் அவற்றைக் கட்டுப்படுத்த முடியும்.

- ❖ கூட்டுறவுத் தேர்தல்களுக்கான தகுதி விதிகளை (துணை விதிகள்) நீதிமன்றம் உறுதி செய்தது, அவை சட்டப்பூர்வமாக செல்லுபடியாகும் என்று கூறியது.
- ❖ கூட்டுறவுச் சங்கங்களின் உள் விவகாரங்களில் வெளிப்படையான சட்ட விரோதச் செயல்கள் இருந்தால் ஒழிய நீதிமன்றங்கள் தலையிடக் கூடாது என்றும் அது கூறியது.

## இந்தியாவில் காப்புரிமை விண்ணப்பங்கள் 2025-26



- ❖ 2025-26 ஆம் நிதியாண்டில் இந்தியாவில் காப்புரிமை விண்ணப்பங்கள் 30.2% அதிகரித்து 1,43,729 ஆக உயர்ந்துள்ளது.
- ❖ இந்தியா இப்போது உலகில் காப்புரிமை தாக்கல் செய்யும் 6வது பெரிய நாடாக உள்ளது.
- ❖ சுமார் 69% விண்ணப்பங்கள் உள்நாட்டு விண்ணப்பதாரர்களிடமிருந்து வந்துள்ளன, இது "இந்தியாவில் கண்டுபிடிக்கப்பட்டது" என்பதை நோக்கிய மாற்றத்தைக் காட்டுகிறது.
- ❖ தமிழ்நாடு, கர்நாடகா மற்றும் மகாராஷ்டிரா ஆகிய மாநிலங்கள் இதில் முக்கியப் பங்களிப்பை வழங்கியுள்ளன.
- ❖ காப்புரிமை தாக்கல்கள் 45,444-இல் (2016-17) இருந்து 1,43,729 (2025-26) ஆக அதிகரித்து உள்ளது.
- ❖ இந்த நடைமுறையானது 1970 ஆம் ஆண்டின் காப்புரிமைச் சட்டத்தால் நிர்வகிக்கப்படுகிறது.

## இந்தியப் பெருங்கடல் மாநாடு 2026

- ❖ இந்தியப் பெருங்கடல் பிராந்தியத்தில் பிராந்திய ஒத்துழைப்பு மற்றும் பாதுகாப்பை மையமாகக் கொண்ட 2026 ஆம் ஆண்டிற்கான 9வது இந்தியப் பெருங்கடல் மாநாடு மொரிஷியஸில் நிறைவடைந்தது.
- ❖ கடல்சார் முக்கியப் பாதைகளில் உள்ள கவலைகளைத் தீர்க்க வேண்டியதன் அவசியத்தையும், நிலைத் தன்மைக்கான நம்பகமான கூட்டாண்மைகளை உருவாக்க

வேண்டியதன் அவசியத்தையும் இந்தியா வலியுறுத்தியது.

- ❖ 40க்கும் மேற்பட்ட நாடுகளின் பங்கேற்புடன் இந்தியா ஃபவுண்டேஷன் அமைப்பால் இந்த மாநாடானது 2016 ஆம் ஆண்டில் தொடங்கப்பட்டது.
- ❖ இது சாகர் தொலைநோக்குப் பார்வையின் கீழ் இந்தியப் பெருங்கடல் பிராந்தியத்தில் ஒத்துழைப்புக்கான ஒரு முக்கிய மன்றமாகும்.
- ❖ முக்கிய கடல் வழிகள் மற்றும் பாதைகளைக் கொண்ட இந்த பிராந்தியம், உலகளாவிய வர்த்தகம், எரிசக்தி வழிகள் மற்றும் கடல்சார் பாதுகாப்பிற்கு முக்கியமானதாகும்.



## சர்வதேசச் செய்திகள்

ஹங்கேரி தேர்தல் மற்றும் ஆர்பனின் ஆட்சி




- ❖ விக்டர் ஆர்பனின் 16 ஆண்டு கால ஆட்சியை முடிவுக்குக் கொண்டு வரக் கூடிய தேர்தல் ஹங்கேரியில் நடைபெற்றது.

- ❖ 16 ஆண்டுகள் பிரதமராகப் பணியாற்றிய ஆர்பன் வலுவான பெரும்பான்மையுடன் தொடர்ந்து நான்கு தேர்தல்களில் வெற்றி பெற்றார்.
- ❖ அவரது ஆட்சியின் போது, ஊடகங்கள், நீதித்துறை மற்றும் முக்கிய நிறுவனங்கள் மீதான அரசாங்கத்தின் கட்டுப்பாடு அதிகரித்தது.
- ❖ அவர் தேசியவாதக் கொள்கைகளைப் பின்பற்றினார், மேலும் ரஷ்யா மற்றும் விளாடியிர் புடினூடன் நெருக்கமான உறவைப் பேணினார்.
- ❖ உக்ரைனுக்கான உதவி உட்பட பல முடிவுகளைத் தடுக்க ஐரோப்பிய ஒன்றியத்தில் தனது வீட்டோ அதிகாரத்தை அவர் பயன்படுத்தினார்.
- ❖ ஜனநாயக உரிமை மற்றும் ஆளுகை ஆகியவை தொடர்பாக ஐரோப்பிய ஒன்றியத்துடன் பதட்டங்கள் ஏற்பட அவரது 16 ஆண்டு கால ஆட்சி வழி வகுத்தது.

## அறிவியல் மற்றும் தொழில்நுட்பச் செய்திகள்

### பிரபஞ்ச விரிவாக்க அளவீட்டு முரண்பாடு



- ❖ பிரபஞ்சத்தின் விரிவாக்க விகிதத்தை அளவிடும் இரண்டு முக்கியத் முறைகளுக்கு இடையிலான "ஹப்பிள் பதற்றம்" ஒரு தவறான அளவீட்டினால் மட்டும் ஏற்படவில்லை என்பதை ஒரு புதிய ஆய்வு உறுதிப்படுத்துகிறது.
- ❖ பிரபஞ்சத்தின் விரிவாக்க விகிதம் ஹப்பிள் பதற்றம் எனப்படும் நீண்ட கால முரண்பாட்டைக் காட்டுகிறது.
- ❖ ஆரம்ப கால பிரபஞ்ச முறைகள் (காஸ்மிக் நுண் அலைப் பின்னணி மற்றும் பேரியான் ஒலியியல் அலைவுகள்) சுமார் 67 km/s/Mpc என்ற அளவைத் தருகின்றன.
- ❖ பிற்கால-பிரபஞ்ச தூர ஏணி முறைகள் (செபீட் நட்சத்திரங்கள் மற்றும் Type Ia சூப்பர் நோவாக்கள்) சுமார் 73 km/s/Mpc என்ற அளவைத் தருகின்றன.
- ❖ பல சுயாதீன நுட்பங்களைப் பயன்படுத்திய விரிவான குறுக்கு-சோதனையானது, எந்தவொரு ஒற்றை முறையையோ அல்லது அளவுத்திருத்தத்தையோ நீக்கிய பின்னரும் முடிவுகள் சீராக இருப்பதைக் காட்டுகிறது.
- ❖ "ஒரு மோசமான அளவீடு" இந்த முரண்பாட்டை விளக்க முடியாது என்று ஆய்வு முடிவு செய்கிறது.

## மாநிலச் செய்திகள்

### அமராவதி திட்டத்திற்கு உலக வங்கி நிதி



## World Bank Releases USD 340 mn for Amaravati Development, Additional USD 150 mn Likely in April

- ❖ ஆந்திரப் பிரதேசத்தில் உள்ள அமராவதியின் முதற்கட்டப் பணிகளுக்காக உலக வங்கி 340 மில்லியன் டாலர்களை விடுவித்தது.
- ❖ ஏப்ரல் 2026 ஆம் ஆண்டில் கூடுதலாக 130-150 மில்லியன் டாலர்கள் விடுவிக்கப்படும் என எதிர்பார்க்கப்படுகிறது.
- ❖ இந்தத் திட்டம் உலக வங்கி மற்றும் ஆசிய வளர்ச்சி வங்கியின் கூட்டு ஆதரவுடன் 1.6 பில்லியன் டாலர் மதிப்பிலான மொத்த நிதி உறுதிப்பாட்டுடன் செயல்படுத்தப்படுகிறது.
- ❖ இந்திய அரசும் இத்திட்டத்திற்காக சுமார் ₹15,000 கோடியை வழங்க ஒப்புதல் அளித்து உள்ளது.
- ❖ இது முடிவுகளுக்கான திட்ட (PforR) மாதிரியைப் பயன்படுத்தி அமராவதி ஒருங்கிணைந்த நகர்ப்புற மேம்பாட்டுத் திட்டத்தின் (AIUDP) கீழ் செயல்படுத்தப்படுகிறது.

### லாஞ்சியா சௌரா சமூகம்

- ❖ லாஞ்சியா சௌரா சமூகம் பாரம்பரிய உலோகக் காதணிகள் அணிதல், இசை, நடனம், இயற்கையை அடிப்படையாகக் கொண்ட மத நம்பிக்கைகள் மற்றும் பச்சை குத்துதல் போன்ற அதன் தனித்துவமான காட்சி மரபுகளைப் பாதுகாத்து வரும் அதே வேளையில் நவீன வாழ்க்கை முறைக்கும் ஏற்ப மாறி வருகிறது.
- ❖ இவர்கள் ஓடிசாவின் காடுகள் நிறைந்த மலைகளில், குறிப்பாக ராயகடா மற்றும்

கஜபதி மாவட்டங்களில் முக்கியமாகக் காணப்படும் ஒரு 'குறிப்பாக பாதிக்கப்படக் கூடிய பழங்குடியினர் குழு' (PVTG) ஆவர்.

- ❖ இவர்கள் 'இடிடல்' எனப்படும் செளரா ஓவியங்களுக்காக அறியப்படுகிறார்கள், இவை சடங்கு மற்றும் ஆன்மீக தொடர்புக்குப் பயன்படுத்தப்படும் சுவர் ஓவியங்களாகும்.
- ❖ இவர்களது வாழ்க்கை முறையானது மாற்றுச் சாகுபடி, காடு சார்ந்த வாழ்வாதாரம் மற்றும் வலுவான சமூக வாழ்க்கை ஆகியவற்றை உள்ளடக்கியது.



★ ★ ★ ★ ★ ★ ★ ★ ★ ★